
सं 0 22 / नि ० सि ०(पट ) -03-12 / 2012 / 1557 – श्री मनोज कुमार, तत्कालीन कार्यपालक अभियन्ता सम्प्रति 
निलंबित जब (मार्च 2010 से अक्टूवर 2012 तक ) कार्यपालक अभियंता सोन नहर प्रमण्डल , खगौल मे पदस्थापित थे तब 
उनके विरूद्ध जल संसाधन विभाग की बहुमूल्य सरकारी जमीन पर बहुमंजिली भवन बनाने हेतु उनसे मांगी गई अनुमति 
को अमान्य करने की त्वरित कारवाई नहीं करने एवं अवर प्रमण्डल पदाधिकारी, नौबतपुर द्वारा अनुमति नहीं देने के 
प्रतिवेदन पर उनके द्वारा अवर प्रमण्डल, पदाधिकारी को धमकाने के प्रथम दृष्टया प्रमाणित आरोपों के लिए विभागीय 
अधिसूचना संख्या 1102 दिनांक 10.10.2012 द्वारा निलंबित करते हुए विभागीय संकल्प संख्या 11 दिनांक 07.01.2013 
द्वारा बिहार सरकारी सेवक (वर्गीकरण नियंत्रण एवं अपील) नियमावली 2005 के नियम 17 के तहत उनके विरूद्ध 
विभागीय कार्यवाही प्रारम्भ की गयी । 

संचालन पदाधिकारी से प्राप्त जाँच प्रतिवेदन की समीक्षा सरकार के स्तर पर की गयी । समीक्षा में पाया गया 
कि संचालन पदाधिकारी द्वारा मन्तव्य दिया गया कि उक्त जालसाजी एवं धोखाधड़ी में इनकी संलिप्ता / आरोप 
प्रमाणित नहीं होती है फिर भी उक्त वर्णित जालसाजी एवं घोखाघड़ी का मामला प्रकाश में आने के पश्चात जालसाजी 
के विरूद्ध वे यथोचित कारवाई करने में सफल नहीं रहे । विभागीय समीक्षा में पाया गया श्री कुमार, सोन नहर प्रमण्डल, 
खगौल में मार्च 2010 से अक्टूबर 2012 तक रहे हैं । उस अवधि में यह अतिक्रमित भूमि उनके अधीन था । उक्त भूमि 
पर जालसाजी एवं धोखाधड़ी कर निर्माण कार्य कराये जाने की कार्यवाही उनके पदस्थापन अवधि में हुई । इस दौरान 
उक्त सरकारी जमीन की रसीद कटता गया , जिसमे विभागीय पदाधिकारी के साथ - साथ अंचलीय पदाधिकारी भी 
संलिप्त रहे । अवर प्रमण्डल पदाधिकरी, नौबतपुर के द्वारा अनुमति नहीं देने हेतु भेजे गये पत्र पर श्री कुमार द्वारा अवर 
प्रमण्डल पदाधिकारी को पत्र देना कि ऐसा प्रतिवेदन भेजना सही कार्य नहीं है, यह कृत्य उनके द्वारा अवर प्रमण्डल 
पदाधिकारी को धमकाने की कारवाई है । इस प्रकार उनके विरूद्ध जालसाजी में सक्रिय सहभागिता एवं जालसाजी को 
शह देना स्पष्ट रूप से प्रमाणित है । समीक्षा में यह भी पाया गया कि उनके द्वारा पदस्थापन काल में अतिक्रमित भूमि 
की वर्तमान स्वरूप क्या है , लीज सही है या गलत है, इस जालसाजी में किसकी संलिप्ता है इसकी भी न तो जानकारी 
लेने का प्रयास किया गया और नहीं वस्तु स्थिति का सत्यापन ही किया गया । यहाँ तक कि उनके द्वारा प्रशासनिक 
हस्तक्षेप के लिए कार्रवाई नहीं कर अवर प्रमण्डल पदाधिकरी द्वारा अनापत्ति प्रमाण पत्र निर्गत नहीं करने की अनुशंसा 
को भी नजर अंदाज कर दिया गया । जो उनके अवैध कार्य में पूर्ण सहभागिता को पुष्ट करता है । उक्त के अतिरिक्त 
यह भी पाया गया कि उक्त अवधि में उक्त अवक्रमित भूमि उनके प्रमण्डलाधीन रहते हुए भी उनके द्वारा न तो लीज की 

सत्यता ही जॉची गई और न ही इस लीज के विरूद्ध काटे गये रसीद को कैश बुक में दर्ज की गई । उक्त राशि के 
संबंध में भी किसी प्रकार के छान – वीन का प्रयास नही किया गया, बल्कि अपने स्वार्थ की पूर्ति के लिए एवं सरकारी 
सम्पत्ति को क्षति पहुचाने के नियत से अनापत्ति प्रमाण पत्र की मॉग पर भी शीघ्रता से जांच पड़ताल करने की कार्रवाई 
के वजाय अपने अधिनस्थ पदाधिकारियों को इस मामले में हस्तक्षेप नहीं करने के लिए अन्यथा प्रयास किया गया जो 
उनके कुत्सित मंशा का द्योतक है । उनके विरूद्ध दोनों आरोप प्रमाणित होते है । 

समीक्षोपरान्त संचालन पदाधिकारी के मन्तव्य से असहमति जताते हुए उक्त आरोप को प्रमाणित पाया गया । 
उक्त प्रमाणित आरोप के लिए विभागीय पत्रांक 101 दिनांक 20.1.14 द्वारा निम्नांकित असहमति के विन्दु पर द्वितीय 
कारण पृच्छा किया गया: 

उक्त वर्णित तथ्यों से स्पष्ट है कि श्री कुमार द्वारा विभागीय भूखण्ड का अवैध रूप से दाखिल खारीज कराने 
हेतु अपने अधीनस्थों पर दबाव दिया गया । अतएव बहुमूल्य विभागीय भूखण्ड का विभाग से बेदखल कराने में आपकी 
अहम भूमिका रही । 

श्री मनोज कुमार द्वारा समर्पित द्वितीय कारण पृच्छा के जवाब की समीक्षा विभाग द्वारा की गई । पाया गया कि 
श्री कुमार द्वारा अपने द्वितीय कारण पृच्छा के जबाव में कहा गया है कि अतिक्रमित भूमि वर्षों पूर्व पुनपुन बाढ़ सुरक्षा 
प्रमण्डल , करविगहिया पटना / पटनासिटी के अधीन है । जहाँ तक रेन्ट रसीद काटने का प्रश्न है इसके लिए अवर 
प्रमण्डल पदाधिकारी, नौवतपुर द्वारा बिना वैध आवंटन / लीज की जॉच किये दूसरे प्रमण्डलान्तर्गत की भूमि का रेन्ट 
रसीद काटा गया जिसको रद्द करते हुए जालसाज आवेदकों द्वारा मांगी जा रही अनापति प्रमाण पत्र के आवेदन को 
निरस्त करते हुए जालसाजों के विरूद्ध प्राथमिकी दर्ज करने का आदेश उनके द्वारा अवर प्रमण्डल पदाधिकारी नौवतपुर 
को दिया गया । 

समीक्षा में पाया गया कि श्री कुमार द्वारा कोई नया तथ्य समर्पित नहीं किया गया है बल्कि वही बात कही गई 
है जो उन्होंने बचाव बयान में दिया था । लीज सही है या गलत इस जालसाजी में किसकी संलिप्ता है इन सब की 
जॉच की जानी चाहिए थी । परन्तु उनके द्वारा प्रशासनिक हस्तक्षेप के लिए कार्रवाई नहीं कर अवर प्रमण्डल पदाधिकारी 
द्वारा अनापति प्रमाण पत्र निर्गत नहीं करने संबंधी अनुशंसा को नजर अंदाज किया गया । इसलिए उक्त अवैध कार्य में 
इनकी संलिप्ता की पुष्टि होती है । समीक्षोपरान्त श्री कुमार के विरूद्ध उपरोक्त आरोप प्रमाणित पाया गया । वर्णित 
स्थिति में निलंबन से मुक्त करते हुए प्रमाणित आरोपों के लिए सरकार द्वारा उन्हें निम्न दण्ड देने का निर्णय लिया 
गया: 

1. कालमान वेतन के दो वेतन प्रक्रम से नीचे सदैव के लिए अवनति । 

2. निलंबन अवधि की सेवा का निरूपण एवं वेतनभत्ता के संबंध में बिहार सरकारी सेवक (वर्गीकरण नियंत्रण 
एवं अपील ) नियमावली 2005 के नियम 11 (5 ) के तहत नोटिस निर्गत किये जाने एवं नोटिस के आलोक में प्राप्त 
अभ्यावेदन के समीक्षोपरान्त निर्णय लिया जायेगा । 

उपरोक्त वर्णित स्थिति में श्री मनोज कुमार , तत्कालीन कार्यपालक अभियन्ता सम्प्रति निलंबित को तत्काल 
प्रभाव से निलंबन से मुक्त करते हुए निम्न दण्ड दिया एवं संसूचित किया जाता है । 

1. कालमान वेतन के दो वेतन प्रक्रम से नीचे सदैव के लिए अवनति । 

2. निलंबन अवधि की सेवा का निरूपण एवं वेतनभत्ता के संबंध में बिहार सरकारी सेवक (वर्गीकरण नियंत्रण 
एवं अपील ) नियमावली 2005 के नियम 11 (5 ) के तहत नोटिस निर्गत किये जाने एवं नोटिस के आलोक में प्राप्त 
अभ्यावेदन के समीक्षोपरान्त निर्णय लिया जायेगा । 

बिहार - राज्यपाल के आदेश से , 

सतीश चन्द्र झा , 
सरकार के अपर सचिव । 


अधीक्षक , 


सचिवालय 

मुद्रणालय, 
बिहार, पटना द्वारा प्रकाशित एवं मुद्रित । 

